

# 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

27-04-2024

† ΣΑΒΒΑΤΟΝ ΤΟΥ ΑΓΙΟΥ Κ  
ΔΙΚΑΙΟΥ ΛΑΖΑΡΟΥ.

† Ἡ ἀνάστασις τοῦ ἁγίου καὶ δικαίου  
φίλου τοῦ Χριστοῦ Λαζάρου.

† Μνήμη τοῦ Ἁγίου Ἱερομάρτυρος Συ-  
μεῶν, συγγενοῦς τοῦ Κυρίου.

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,

Συναπτὴ μεγάλη, μεθ' ἣν ἐκφώνησις·

Ὅτι πρέπει σοι πᾶσα δόξα...

*ᾠχος α'.*

**Θ**εὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

*Σπῆχ, α'.* Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

**Θ**εὸς Κύριος, καὶ ἐπέφανεν  
ἡμῖν...

*Σπῆχ, β'.* Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἡμυνάμην αὐτούς.

**Θ**εὸς Κύριος, καὶ ἐπέφανεν  
ἡμῖν...

*Σπῆχ, γ'.* Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

**Θ**εὸς Κύριος, καὶ ἐπέφανεν  
ἡμῖν...

**ΑΠΟΛΥΤΙΚΙΑ**

*Τὸ παρὸν Τροπᾶριον, ἐκ γ'. ᾠχος α'.*

**Τ**ὴν κοινὴν ἀνάστασιν πρὸ τοῦ  
σοῦ πάθους πιστούμενος, ἐκ νε-  
κρῶν ἤγειρας τὸν Λάζαρον, Χριστέ  
ὁ Θεός· ὅθεν καὶ ἡμεῖς ὡς οἱ παῖδες,  
τὰ τῆς νίκης σύμβολα φέροντες, σοὶ  
τῷ νικητῇ τοῦ θανάτου βοῶμεν· Ὁ-

σαννὰ ἐν τοῖς ὑψίστοις, εὐλογημέ-  
νος ὁ ἐρχόμενος, ἐν ὀνόματι Κυρί-  
ου. *ἐκ γ'.*

*Συναπτὴ μικρά, μεθ' ἣν ἐκφώνησις·*

**Ὅ**τι σὸν τὸ κράτος...

*Κάθισμα.*

*ᾠχος α'. Τοῦ λίθου σφραγισθέντος.*

**Κ**ατοικτεῖρας τῆς Μάρθας, καὶ  
Μαρίας τὰ δάκρυα, ἐκκυλίσαι τὸν  
λίθον, ἐκ τοῦ τάφου προσέταξας,  
Χριστέ ὁ Θεός· ἀνέστησας φωνήσας  
τὸν νεκρὸν, τὴν τοῦ κόσμου Ζωοδό-  
τα, δι' αὐτοῦ πιστούμενος ἀνάστα-  
σιν. Δόξα τῇ δυναστείᾳ σου σωτήρ·  
δόξα τῇ ἐξουσίᾳ σου· δόξα τῷ διὰ  
λόγου πάντα συστησαμένῳ.

**Δ**όξα. Καὶ νῦν. *Πάλιν τὸ αὐτό.*

**Κ**ατοικτεῖρας τῆς Μάρθας, ...

**ΑΝΑΣΤΑΣΙΜΑ ΕΥΛΟΓΗΤΑΡΙΑ**

[Μετὰ τὸν Ἄμωμον, τὰ Εὐλογητάρια]

*ᾠχος πλ. α'.*

**Ε**ὐλογητὸς εἶ, Κύριε· διδάξόν με  
τὰ δικαιώματά σου.

**Τ**ῶν ἀγγέλων ὁ δῆμος κατε-  
πλάγη ὀρῶν σε ἐν νεκροῖς λογι-  
σθέντα, τοῦ θανάτου δέ, Σῶτερ,  
τὴν ἰσχὺν καθελόντα καὶ σὺν ἑαυ-  
τῷ τὸν Ἀδὰμ ἐγείραντα καὶ ἐξ  
ἄδου πάντας ἐλευθερώσαντα.

**Ε**ὐλογητὸς εἶ, Κύριε· διδάξόν με  
τὰ δικαιώματά σου.

**Τ**ὶ τὰ μύρα συμπαθῶς τοῖς δά-  
κρυσιν, ᾧ μαθήτριάι, κερνάτε; ὁ  
ἀστράπτων ἐν τῷ τάφῳ ἄγγελος  
προσεφθέγγετο ταῖς μυροφόροις·  
Ἴδετε ὑμεῖς τὸν τάφον καὶ ἤσθη-  
τε· ὁ Σωτὴρ γὰρ ἐξανέστη τοῦ  
μνήματος.

## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

**Ε**ὐλογητὸς εἶ, Κύριε· δίδαξόν με τὰ δικαιώματά σου.

**Λ**ίαν πρωῖ μυροφόροι ἔδραμον πρὸς τὸ μνήμά σου θρηνολογοῦσαι· ἀλλ' ἐπέστη πρὸς αὐτάς ὁ ἄγγελος καὶ εἶπε· Θρήνου ὁ καιρὸς πέπαυται· μὴ κλαίετε· τὴν ἀνάστασιν δὲ ἀποστόλοις εἶπατε.

**Ε**ὐλογητὸς εἶ, Κύριε· δίδαξόν με τὰ δικαιώματά σου.

**Μ**υροφόροι γυναῖκες μετὰ μύρων ἐλθοῦσαι πρὸς τὸ μνήμά σου, Σῶτερ, ἐνηχοῦντο ἀγγέλου πρὸς αὐτάς φθεγγομένου· Τί μετὰ νεκρῶν τὸν ζῶντα λογίζεσθε; ὡς Θεὸς γὰρ ἐξανέστη τοῦ μνήματος.

**Δ**όξα Πατρὶ καὶ Υἱῷ καὶ ἀγίῳ Πνεύματι.

**Π**ροσκυνοῦμεν Πατέρα καὶ τὸν τούτου Υἱόν τε καὶ τὸ ἅγιον Πνεῦμα, τὴν ἀγίαν Τριάδα ἐν μιᾷ τῇ οὐσίᾳ, σὺν τοῖς Σεραφίμ κράζοντες τὸ Ἅγιος, ἅγιος, ἅγιος εἶ, Κύριε.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ζ**ωοδότην τεκοῦσα, ἐλυτρώσω, Παρθένε, τὸν Ἀδὰμ ἁμαρτίας· χαρμονὴν δὲ τῇ Εὐᾶ ἀντὶ λύπης παρέσχες· ρεύσαντα ζωῆς, ἴθυνε πρὸς ταύτην δὲ ὁ ἐκ σοῦ σαρκωθεὶς Θεὸς καὶ ἄνθρωπος.

**Ἀ**λληλούϊα, ἀλληλούϊα, ἀλληλούϊα· δόξα σοι ὁ Θεός. (ἐκ γ')

*Συναπτὴ μικρά, μεθ' ἣν ἐκφώνησις·*

**Ὅ**τι ηὐλόγηται σου τὸ ὄνομα...

*Καὶ μετὰ ταῦτα, τὸ παρὸν Κάθισμα.*

*Ἦχος πλ. α'. Τὸν συνάναρχον Λόγον.*

**Ἡ** πηγὴ τῆς σοφίας, καὶ τῆς προγνώσεως, τοὺς περὶ Μάρθαν ἠρώτας, ἐν Βηθανίᾳ παρών, Ποῦ τεθήκατε, βοῶν, φίλον τὸν Λάζαρον; ὃν δακρύσας συμπαθῶς, τετραήμερον νεκρὸν, ἀνέστησας τῇ φωνῇ σου, Φιλάνθρωπε καὶ Οἰκτίρμον, ὡς ζωοδότης καὶ Κύριος.

**Δ**όξα. Καὶ νῦν. *τὸ αὐτό.*

*Ὁ Προεστῶς ἢ ὁ Ἀναγνώστης·*

**Ἀ**νάστασιν Χριστοῦ θεασάμενοι, προσκυνήσωμεν ἅγιον Κύριον Ἰησοῦν, τὸν μόνον ἀναμάρτητον. Τὸν σταυρόν σου, Χριστέ, προσκυνοῦμεν καὶ τὴν ἀγίαν σου ἀνάστασιν ὑμνοῦμεν καὶ δοξάζομεν· σὺ γὰρ εἶ Θεὸς ἡμῶν, ἐκτός σου ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοὶ προσκυνήσωμεν τὴν τοῦ Χριστοῦ ἀγίαν ἀνάστασιν· ἰδοὺ γὰρ ἦλθε διὰ τοῦ Σταυροῦ χαρὰ ἐν ὄλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν ἀνάστασιν αὐτοῦ. Σταυρόν γὰρ ὑπομείνας δι' ἡμᾶς, θανάτῳ θάνατον ὤλεσεν.

*Καὶ τὸν ν' ψαλμόν, χῦμα.*

*Καὶ εὐθὺς ὁ Ν' Ψαλμὸς χῦμα.*

**Ε**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

**Ε**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντὸς.

**Κ**οὶ μόνω ἡμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσης ἐν τῷ κρίνεσθαί σε.

**Ἴ**δοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

**Ἴ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ῥ**αντιεῖς με ὑσώπῳ καὶ καθαρίσθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτεῖς μοι ἀγαλλίασιν καὶ εὐφροσύνην ἀγαλλιᾶσονται ὅστέα τεταπεινωμένα.

**Ἀ**πόστρεφον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

**Ἀ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

**Δ**ιδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

**Ῥ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιᾶσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους.

### ΟΙ ΚΑΝΟΝΕΣ

*ᾠδὴ α'. ᾠχος πλ. δ'. Ὁ Εἰρμὸς.*

**Ἀ**σωμεν τῷ Κυρίῳ, τῷ διαγαγόντι τὸν λαὸν αὐτοῦ, ἐν Ἐρυθρᾷ θαλάσῃ, ὅτι μόνος ἐνδόξως δεδόξασται. *(δύς) Τροπάρια.*

**Στίχ.** Δόξα σοι, ὁ Θεὸς ἡμῶν, δόξα σοι.

**Λ**άζαρον τεθνεῶτα, νεύματι τῷ θείῳ ἐξανέστησας, πλαστουργὸς ὡς ὑπάρχων, καὶ ζωῆς ταμιοῦχος Φιλάνθρωπε.

**Στίχ.** Δόξα σοι, ὁ Θεὸς ἡμῶν, δόξα σοι.

**Λ**όγω τὸν τεταρταῖον, Λάζαρον ἀνέστησας Ἀθάνατε, σκοτεινόμορφον Ἄδου, διαλύσας ἰσχυρὴ βασιλείον.

**Στίχ.** Δόξα σοι, ὁ Θεὸς ἡμῶν, δόξα σοι.

**Π**ᾶσι τῆς ὑπερθέου, γνώρισμα Θεότητος, ὑπέδειξας, ἐκ τῶν νεκρῶν ἐγείρας, τετραήμερον Λάζαρον Δέσποτα.

**Στίχ.** Δόξα σοι, ὁ Θεὸς ἡμῶν, δόξα σοι.

## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

Γήμερον Βηθανία, προανακηρύττει τὴν Ἀνάστασιν, Χριστοῦ τοῦ ζωοδότου, τῇ ἐγέρσει Λαζάρου χορεύουσα.

*Ἔπερος Κανών.*

*Ποίημα Κοσμᾶ Μοναχοῦ.*

*ᾠδὴ α΄.*

*ᾠχος πλ. δ΄ Ἰγρὰν διοδεύσας.*

**Στίχ.** Δόξα σοι, ὁ Θεὸς ἡμῶν, δόξα σοι.

**Ο** πρὶν ἐκ μὴ ὄντων παραγαγών, τὴν σύμπασαν Κτίσιν, καὶ γινώσκων τῶν καρδιῶν, ταμεῖα προλέγεις ὡς Δεσπότης, τοῖς Μαθηταῖς τοῦ Λαζάρου τὴν κοίμησιν.

**Στίχ.** Δόξα σοι, ὁ Θεὸς ἡμῶν, δόξα σοι.

**Τ**ὸν ἄνθρωπον φύσει οὐσιωθεῖς, Χριστέ ἐκ Παρθένου, τοῦ Λαζάρου σὺ τὴν ταφήν, μαθεῖν ἐπηρώτας ὡς ἄνθρωπος, οὐκ ἄγνοῶν ὡς Θεὸς ὅπου ἔκειτο.

**Δόξα.**

**Π**ιστούμενος Λόγε τὴν σεαυτοῦ, Ἀνάστασιν ὄντως, ὡς ἐξ ὕπνου τὸν προσφιλῆ, ἀνέστησας ἤδη ὀδωδότα, τὸν τεταρταῖον νεκρὸν ἐκ τοῦ μνήματος.

**Καὶ νῦν. Θεοτοκίον.**

**Τ**άξεις σε Ἀγγέλων καὶ τῶν βροτῶν, ἀνύμφευτε Μῆτερ, εὐφημοῦσιν ἀνελλιπῶς· τὸν Κτίστην γὰρ τούτων ὡσπερ βρέφος, ἐν ταῖς ἀγκάλαις σου ἐβάστασας.

*ᾠδὴ γ΄ Ὁ εἰρμός.*

**Κ**ὺ εἶ τὸ στερέωμα, τῶν προστρεχόντων σοι Κύριε· σὺ εἶ τὸ φῶς, τῶν ἐσκοτισμένων, καὶ ὑμνεῖ σε τὸ πνεῦμά μου. **(δίς)**

*Τροπάρια.*

**Στίχ.** Δόξα σοι, ὁ Θεὸς ἡμῶν, δόξα σοι.

**Δ**ύο προβαλλόμενος, τὰς ἐνεργείας σου ἔδειξας, τῶν οὐσιῶν, Σῶτερ τὴν διπλόην· Θεὸς γὰρ εἶ καὶ ἄνθρωπος.

**Στίχ.** Δόξα σοι, ὁ Θεὸς ἡμῶν, δόξα σοι.

**Ἄ**βυσσος ὦν γνώσεως, σὺ ἐρωτᾶς ποῦ τέθειται, ὁ τεθνεώς, μέλων ἀναστήσειν, Ζωοδότα τὸν κείμενον.

**Στίχ.** Δόξα σοι, ὁ Θεὸς ἡμῶν, δόξα σοι.

**Τ**όπους ἀμειβόμενος, ὡς γεγὼνως βροτὸς πέφηνας, περιγραπτός, ὁ πληρῶν τὰ πάντα, ὡς Θεὸς ἀπερίγραπτος.

**Στίχ.** Δόξα σοι, ὁ Θεὸς ἡμῶν, δόξα σοι.

**Λ**άζαρον ἐξήγειρας, τῷ θεϊκῷ Χριστέ ῥήματι· κάμει πολλοῖς, πταισμασι θανέντα, ἐξανάστησον δέομαι.

*Ἄλλος. Οὐρανίας ἀψίδος.*

**Στίχ.** Δόξα σοι, ὁ Θεὸς ἡμῶν, δόξα σοι.

**Ε**πιστὰς σὺ τῷ τάφῳ, θαυματουργέ Κύριε, ἐν τῇ Βηθανίᾳ, Λαζάρου, τοῦτον ἐδάκρυσας, νόμῳ τῆς φύσεως, πιστοποιῶν σου τὴν σάρκα, Ἰησοῦ ὁ Θεὸς μου, ἦν περ προσείληφας.

**Στίχ.** Δόξα σοι, ὁ Θεὸς ἡμῶν, δόξα σοι.

**Τ**ῆς Μαρίας τὸ πένθος, σὺ παρευθὺς ἔπαυσας, Σῶτερ, καὶ τῆς Μάρθας, δεικνύων τὸ αὐτεξούσιον.



## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

σὺ γὰρ ἀνάστασις, καὶ σὺ ζωὴ ὧσπερ ἔφης, ἀληθεία πέλεις γάρ, καὶ πάντων Κύριος.

**Δόξα.**

**Ε**ὶλημμένον κειρίαις, τὸν προσφιλῆ Κύριε, Ἄδου ἐκ νεκάδων, καὶ ζόφου τοῦτον ἀφήρπασας, σὺ ἐν τῷ λόγῳ σου, τῷ πανσθενεῖ τοῦ θανάτου, διαρρήξας κλειθρὰ τε, καὶ τὰ βασιλεία.

**Κ**αὶ νῦν. **Θεοτοκίον.**

**Ε**νοικήσας Παρθένω, σωματικῶς Κύριε, ὠφθης τοῖς ἀνθρώποις, ὡς ἔπρεπε θεαθῆναί σε· ἦν καὶ ἀνέδειξας, ὡς ἀληθῆ Θεοτόκον, καὶ πιστῶν βοήθειαν, μόνε **Φιλάνθρωπε.**

**Συναπτὴ μικρά, μεθ' ἣν ἐκφώνησις·**

**Ὅ**τι σὺ εἶ ὁ Θεὸς ἡμῶν...

**Κάθισμα.**

**Ἦχος δ'. Κατεπλάγη Ἰωσήφ.**

**Σ**υμπαρέστησαν Χριστῷ, αἱ τοῦ Λαζάρου ἀδελφαί, καὶ δακρύουσαι πικρῶς, καὶ ὀλολύζουσαι αὐτῷ, ἔφησαν· Κύριε, τέθνηκε Λάζαρος· αὐτὸς δὲ ὡς Θεός, οὐκ ἀγνοῶν τὴν ταφήν, ἠρώτα πρὸς αὐτάς· Ποῦ τεθήκατε; καὶ προσελθὼν τῷ τάφῳ προσεφώνει, τὸν τετραήμερον Λάζαρον· ὁ δὲ ἀνέστη, καὶ προσεκύνει, τὸν αὐτὸν ἀναστήσαντα.

**Δόξα. Καὶ νῦν. Ἐτερον.**

**Ἦχος πλ. δ'.**

**Τὴν Σοφίαν καὶ Λόγον.**

**Π**ρογινώσκων τὰ πάντα ὡς ποιητής, ἐν Βηθανίᾳ προεῖπας τοῖς Μαθηταῖς· Ὁ φίλος ἡμῶν Λάζαρος, κεκοίμηται σήμερον· καὶ εἰδὼς ἠρώτας, φησί· Ποῦ τεθήκατε; καὶ τῷ

Πατρὶ προσηύξω, δακρύσας ὡς ἄνθρωπος· ὅθεν καὶ φωνήσας, ὃν ἐφίλεις ἐξ Ἄδου, ἀνέστησας Κύριε, τετραήμερον Λάζαρον. Διὰ τοῦτο βοῶμέν σοι· Πρόσδεξαι Χριστὲ ὁ Θεός, τῶν τολμώντων προσφέρειν τὴν αἴνεσιν, καὶ καταξίωσον πάντα τῆς δόξης σου.

**Συναπτὴ μικρά, μεθ' ἣν ἐκφώνησις·**

**Κ**ὺ γὰρ εἶ ὁ βασιλεὺς τῆς εἰρήνης...

**ΚΟΝΤΑΚΙΟΝ, ΟΙΚΟΣ,**

**ΣΥΝΑΞΑΡΙΟΝ**

**Κοντάκιον. Ἦχος β'.**

**Τὰ ἄνω ζητῶν.**

**Ἡ** πάντων χαρὰ, Χριστὸς ἡ ἀλήθεια, τὸ φῶς ἡ ζωὴ, τοῦ κόσμου ἡ ἀνάστασις, τοῖς ἐν γῆ πεφανέρωται, τῇ αὐτοῦ ἀγαθότητι· καὶ γέγονε τύπος τῆς ἀναστάσεως, τοῖς πᾶσι παρέχων θείαν ἄφεσιν.

**Ὁ Οἶκος.**

**Τ**οῖς Μαθηταῖς ὁ Κτίστης τῶν ὅλων, προηγόρευσας λέγων· Ἀδελφοὶ καὶ γνωστοί, ἡμῶν ὁ φίλος κεκοίμηται· τούτοις προλέγων καὶ ἐκδιδάσκων, ὅτι πάντα γινώσκεις ὡς Κτίστης πάντων· ἄγωμεν οὖν πορευθῶμεν, καὶ ἴδωμεν ξένην ταφήν, καὶ θρῆνον τὸν τῆς Μαρίας, καὶ τὸν τάφον Λαζάρου ὀψώμεθα· ἐκεῖ γὰρ μέλλω θαυματουργεῖν, ἐκτελῶν τοῦ Σταυροῦ τὰ προοίμια, καὶ πᾶσι παρέχων θείαν ἄφεσιν.

**Συναξάριον.**

**Πρῶτον τοῦ Μηναίου.**

**Τ**ῇ ΚΖ' τοῦ αὐτοῦ μηνός, Μνήμη τοῦ Ἁγίου Ἱερομάρτυρος Συμεῶν, Ἐπισκόπου Ἱεροσολύμων, συγγενοῦς τοῦ Κυρίου.

## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

### Στίχοι

Ἀδελφὰ πάσχεις, Συμεών, τῷ Κυρίῳ,

Εὐλῶ κρεμασθεῖς, ὡς ἀδελφὸς Κυρίου.

Ἐν ξύλῳ ἐβδόμη Συμεὼν πάγη εἰκάδι μακρῶ.

**Τ**ῇ αὐτῇ ἡμέρα, Μνήμη τοῦ Ὁσίου Πατρὸς ἡμῶν καὶ Ὁμολογητοῦ Ἰωάννου, Ἡγουμένου τῆς Μονῆς τῶν Καθαρῶν.

### Στίχοι

Παθῶν καθαρθεῖς, ὦ Ἰωάννη Μάκαρ,

Μονῆς προέστης τῶν Καθαρῶν εἰκότως.

**Τ**ῇ αὐτῇ ἡμέρα, Μνήμη τοῦ Ἁγίου Μάρτυρος Ποπλίωνος, μαχαίρα τελειωθέντος.

### Στίχοι

Σφαγεῖς Ποπλίων, αἷμα σὸν Χριστῶ χέεις,

Ὅς ἠγοράσθης αἵματι Χριστοῦ πάλαι.

**Τ**ῇ αὐτῇ ἡμέρα, Μνήμη τοῦ Ἁγίου Εὐλογίου τοῦ ξενοδόχου, ἐν εἰρήνῃ τελειωθέντος.

### Στίχοι

Τὸν Εὐλόγιον, τὸν ξενιστὴν τῶν ξένων,

Θεοῦ ξενιστῆς Ἀβραάμ ξενιζέτω.

**Τ**ῇ αὐτῇ ἡμέρα, Μνήμη τοῦ Ἁγίου Μάρτυρος Λολλίωνος τοῦ Νέου, ὃς κατὰ γῆς συρόμενος τελειοῦται.

### Στίχοι

Κονίεται τὸ σῶμα, Μάρτυς Λολλίων,

Κόνιν φύρεσθαι τὴν ἀπ' αὐτοῦ δοὺς κόνιν..

**Εἶτα τὸ παρόν. Τοῦ Τριωδίου.**

**Τ**ῇ αὐτῇ ἡμέρα, Σαββάτῳ πρὸ

τῶν Βαΐων, ἐορτάζομεν τὴν Ἐγερσιν τοῦ ἁγίου καὶ δικαίου, φίλου τοῦ Χριστοῦ, Λαζάρου τοῦ τετραημέρου.

**Στίχ.** Θρηνεῖς Ἰησοῦ· τοῦτο θνητῆς οὐσίας.

Ζωοῖς φίλον σου· τοῦτο θείας ἰσχύος.

**Τ**αῖς τοῦ σοῦ φίλου Λαζάρου πρεσβείαις, Χριστέ ὁ Θεός, ἐλέησον ἡμᾶς. Ἀμήν.

### ΚΑΤΑΒΑΣΙΑΙ

**ᾠδὴ α΄**

**ᾠδὸς πλ. δ΄**

**Υ**γράν διοδεύσας ὡσεὶ ξηράν, καὶ τὴν Αἴγυπτίαν, μοχθηρίαν διαφυγών, ὁ Ἰσραηλίτης ἀνεβόα· Τῶ λυτρωτῇ καὶ Θεῷ ἡμῶν ἄσωμεν.

**ᾠδὴ γ΄**

**Ο**ὐρανίας ἀψίδος, ὀροφουργέ Κύριε, καὶ τῆς Ἐκκλησίας δομητορ, σύ με στερέωσον, ἐν τῇ ἀγάπῃ τῇ σῆ, τῶν ἐφετῶν ἢ ἀκρότης, τῶν πιστῶν τὸ στήριγμα, μόνε Φιλάνθρωπε.

**ᾠδὴ δ΄**

**Σ**ύ μου ἰσχύς, Κύριε, σύ μου καὶ δύναμις, σὺ Θεός μου, σύ μου ἀγαλλίαμα, ὁ πατρικοὺς κόλπους μὴ λιπών, καὶ τὴν ἡμετέραν, πτωχείαν ἐπισκεψάμενος· διὸ σὺν τῷ Προφήτῃ, Ἀββακούμ σοὶ κραυγάζω· Τῇ δυνάμει σου δόξα Φιλάνθρωπε.

**ᾠδὴ ε΄**

**Ἴ**να τί με ἀπώσω, ἀπὸ τοῦ προσώπου σου, τὸ φῶς τὸ ἄδυτον, καὶ ἐκάλυψέ με, τὸ ἀλλότριον σκότος τὸν δείλαιον· ἀλλ' ἐπίστρεψόν με, καὶ πρὸς τὸ φῶς τῶν ἐντολῶν σου,

## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

τάς ὁδοὺς μου κατεύθυνον δέομαι.

*ᾠδὴ ς!*

**Ἰ**λάσθητί μοι Σωτήρ, πολλαὶ γὰρ αἱ ἀνομίαι μου, καὶ ἐκ βυθοῦ τῶν κακῶν, ἀνάγαγε δέομαι· πρὸς σέ γὰρ ἐβόησα· καὶ ἐπάκουσόν μου, ὁ Θεὸς τῆς σωτηρίας μου.

*ᾠδὴ ζ!*

**Ο**ὶ ἐκ τῆς Ἰουδαίας, καταντήσαντες Παῖδες ἐν Βαβυλῶνί ποτε, τῇ πίστει τῆς Τριάδος, τὴν φλόγα τῆς καμίνου, κατεπάτησαν ψάλλοντες· Ὁ τῶν Πατέρων ἡμῶν, Θεὸς εὐλογητὸς εἶ.

*ᾠδὴ η!*

**Λ**ινοῦμεν, εὐλογοῦμεν, προσκυνοῦμεν τὸν Κύριον,

**Τ**ὸν Βασιλέα τῶν οὐρανῶν, ὃν ὑμνοῦσι, στρατιαὶ τῶν Ἀγγέλων, ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

**Ὁ διάκονος:** **Τ**ὴν Θεοτόκον ἐν ὕμνοις μεγαλύνομεν.

*Ἡ Τιμιωτέρα οὐ σπυρολογεῖται.*

*Ἀπὸ σήμερον μέχρι τῆς Κυριακῆς τοῦ Θωμᾶ εἰς τὸν ὄρθρον ἡ Τιμιωτέρα οὐ σπυρολογεῖται, ἀλλὰ ψάλλεται ἀντ'αὐτῆς ἡ θ' ᾠδὴ τοῦ κανόνος ἐκάστης ἡμέρας.*

*ᾠδὴ θ! Ὁ εἰρμός.*

**Τ**ὴν ἀγνὴν ἐνδόξως τιμήσωμεν, λαοὶ Θεοτόκον, τὴν τὸ θεῖον πῦρ ἐν γαστρὶ, ἀφλέκτως συλλαβοῦσαν, ὕμνοις ἀσιγήτοις μεγαλύνωμεν.

*Τροπάρια.*

**Στίχ.** Δόξα σοι, ὁ Θεὸς ἡμῶν, δόξα σοι.

**Ο**ὶ λαοὶ ἰδόντες βαδίζοντα, νεκρὸν τεταρταῖον, ἐκπλαγέντες τῷ

θαύματι, ἀνεβόων τῷ Λυτρωτῇ· Θεὸν σε ἐν ὕμνοις μεγαλύνομεν.

**Στίχ.** Δόξα σοι, ὁ Θεὸς ἡμῶν, δόξα σοι.

**Π**ροπιστῶν τὴν ἔνδοξον ἔγερσιν, τὴν σὴν ὦ Σωτήρ μου, νεκρὸν τετραήμερον, ἐκ τοῦ Ἄδου ἐλευθεροῖς, τὸν Λάζαρον· ἐν ὕμνοις μεγαλύνω σε.

*Ἄλλος. Κυρίως Θεοτόκον.*

**Στίχ.** Δόξα σοι, ὁ Θεὸς ἡμῶν, δόξα σοι.

**Τ**ιμῶν σου τὸν Πατέρα, καὶ ἀποδεικνύων, ὡς οὐκ ἀντίθεος ἦσθα, προσεύχη Χριστέ, αὐτεξουσίως ἐγείρας τὸν τετραήμερον.

**Στίχ.** Δόξα σοι, ὁ Θεὸς ἡμῶν, δόξα σοι.

**Ε**κ τάφου τεταρταῖον, Λάζαρον ἐγείρας, τῆς τριημέρου Χριστέ μου ἐγέρσεως, παναληθέστατον πᾶσι, δεικνύεις μάρτυρα.

**Δόξα.**

**Β**αδίζεις καὶ δακρύεις, φθέγγη τε Σωτήρ μου, τὴν ἀνθρωπίνην δεικνύς σου ἐνέργειαν· τὴν θεϊκὴν δὲ μηνύων, ἐγείρεις Λάζαρον.

**Κ**αὶ νῦν.

**Ε**νήργησας ἀφράστως, Δέσποτα Σωτήρ μου, καθ' ἐκατέρων τῶν δύο σου φύσεων, αὐτεξουσίῳ θελήσει, τὴν σωτηρίαν μου.

**Καταβασία.**

**Κ**υρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθένε ἀγνή, σὺν ἀσωμάτοις Χορείαις, σὲ μεγαλύνοντες.

*Συναπτὴ μικρά, μεθ' ἣν ἐκφώνησις·*

## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

Ὅτι σὲ αἰνοῦσι πᾶσαι αἱ δυνάμεις...

### ΤΑ ΕΞΑΠΟΣΤΕΙΛΑΡΙΑ

*ᾠχος β΄*

**Ἄ**γιος Κύριος ὁ Θεὸς ἡμῶν. *γ΄*  
*Καὶ τὸ παρὸν Ἐξαποστειλάριον,*  
*Ἐπισκέψατο ἡμᾶς.*

**Λ**όγω σου Λόγε τοῦ Θεοῦ, Λάζαρος νῦν ἐξάλλεται, πρὸς βίον παλιδρομήσας· καὶ μετὰ κλάδων οἱ λαοί, σὲ Κραταίε γεραίρουσιν, ὅτι εἰς τέλος ὀλέσεις, τὸν Ἄδην θανάτῳ σου. *(Δίς)*

*Ἐτερον, ὅμοιον, ἄπαξ.*

**Δ**ιὰ Λαζάρου σε Χριστὸς, ἤδη σκυλεύει θάνατε· καὶ ποῦ σου Ἄδου τὸ νίκος; τῆς Βηθανίας ὁ κλαυθμὸς, νῦν ἐπὶ σὲ μεθίσταται· πάντες κλάδους τῆς νίκης, αὐτῷ ἐπισειώμεν.

**ΑΙΝΟΙ ᾠχος α΄.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Α**ἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

*Ἰστώμεν Σπύχους η΄, καὶ ψάλλομεν  
τὰ ἐπόμενα Σπυχηρὰ Ἰδιόμελα.*

*ᾠχος α΄*

**Σπύχ.** Τοῦ ποιῆσαι ἐν αὐτοῖς κρίμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

**Α**νάστασις καὶ ζωὴ τῶν ἀνθρώπων, ὑπάρχων Χριστέ, ἐν τῷ μνή-

ματι Λαζάρου ἐπέστης, πιστούμενος ἡμῖν τὰς δύο οὐσίας σου μακρόθυμε, ὅτι Θεὸς καὶ ἄνθρωπος, ἐξ ἀγνῆς Παρθένου παραγέγονας· ὡς μὲν γὰρ βροτός, ἐπερώτας, ποῦ τέθαπται; ὡς δὲ Θεὸς ἀνέστησας, ζωηφόρῳ νεύματι, τὸν τετραήμερον.

**Σπύχ.** Αἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Λ**άζαρον τεθνεῶτα, τετραήμερον ἀνέστησας ἐξ Ἄδου Χριστέ, πρὸ τοῦ σοῦ θανάτου, διασείσας τοῦ θανάτου τὸ κράτος, καὶ δι' ἐνὸς προσφιλοῦς, τὴν πάντων ἀνθρώπων προμηνύων, ἐκ φθορᾶς ἐλευθερίαν· διὸ προσκυνοῦντές σου, τὴν παντοδύναμον ἐξουσίαν, βοῶμεν· Εὐλογημένος εἶ Σωτήρ, ἐλέησον ἡμᾶς.

**Σπύχ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Μ**άρθα καὶ Μαρία, τῷ Σωτῆρι ἔλεγον· Εἰ ἦς ᾧδε Κύριε, οὐκ ἂν τέθνηκε Λάζαρος. Χριστὸς δὲ ἠανάστασις τῶν κεκοιμημένων, τὸν ἤδη τετραήμερον, ἐκ νεκρῶν ἀνέστησε. Δεῦτε πάντες οἱ πιστοὶ τοῦτον προσκυνήσωμεν, τὸν ἐρχόμενον ἐν δόξῃ, σῶσαι τὰς ψυχὰς ἡμῶν.

**Σπύχ.** Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

**Τ**ῆς Θεότητός σου Χριστέ, παρέχων τοῖς Μαθηταῖς σου τὰ σύμβολα, ἐν τοῖς ὄχλοις ἐταπείνους σεαυτόν, ἀποκρύψαι ταύτην βουλόμε-



## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

νος· διὸ τοῖς Ἀποστόλοις, ὡς προ-  
γνώστης καὶ Θεός, τοῦ Λαζάρου  
τὸν θάνατον προηγόρευσας· ἐν Βη-  
θανία δὲ παρῶν τοῖς λαοῖς, τοῦ φί-  
λου σου τὸν τάφον ἀγνοῶν, μαθεῖν  
ἐζήτηεις ὡς ἄνθρωπος· ἀλλ' ὁ διὰ  
σοῦ τετραήμερος ἀναστάς, τὸ θεῖόν  
σου κράτος ἐδήλωσε. Παντοδύναμε  
Κύριε δόξα σοι.

**ᾠχος δ'.**

**Σπῆχ.** Αἰνεῖτε αὐτὸν ἐν τυμπάνῳ  
καὶ χορῶ, αἰνεῖτε αὐτὸν ἐν χορδαῖς  
καὶ ὀργάνῳ.

**Τ**εταρταῖον ἡγείρας τὸν φίλον  
σου Χριστέ, καὶ τὸν τῆς Μάρθας  
καὶ Μαρίας θρῆνον ἔπαυσας, ὑπο-  
δεικνύων τοῖς πᾶσιν, ὅτι αὐτὸς εἶ ὁ  
τὰ πάντα πληρῶν, θεϊκῆ δυναστεία,  
αὐτεξουσίῳ θελήματι· ᾧ τὰ Χερου-  
βιμ βοᾶ ἀπαύστως· Ὡσαννά ἐν τοῖς  
ὑψίστοις, εὐλογημένος εἶ ὁ ἐπὶ πά-  
ντων Θεός, δόξα σοι.

**Σπῆχ.** Αἰνεῖτε αὐτὸν ἐν κυμβάλοις  
εὐήχοις, αἰνεῖτε αὐτὸν ἐν κυμβάλοις  
ἀλαλαγμοῦ. Πᾶσα πνοὴ αἰνεσάτω  
τὸν Κύριον.

**Μ**άρθα τῆ Μαρία ἐβόα· ὁ Διδά-  
σκαλος πάρεστι, καὶ φωνεῖ σε· πρό-  
σελθε. Ἡ δὲ δρομαία ἐλθοῦσα, ὅ-  
που ἦν ἐστὼς ὁ Κύριος, ἰδοῦσα ἀ-  
νεβόησε, πεσοῦσα προσεκύνησε,  
καὶ τοὺς ἀχράντους πόδας σου, κα-  
ταφιλοῦσα ἔλεγε· Κύριε, εἰ ἦς ᾧδε,  
οὐκ ἂν ἀπέθανεν ἡμῶν ὁ ἀδελφός.

**Σπῆχ.** Ἀνάστηθι, Κύριε ὁ Θεός  
μου, ὑψωθήτω ἡ χεὶρ σου, μὴ ἐπι-  
λάθῃ τῶν πενήτων σου εἰς τέλος.

**ᾠχος πλ. δ'.**

**Λ**άζαρον τεθνεῶτα, ἐν Βηθανία

ἡγείρας τετραήμερον· μόνον γὰρ ὡς  
ἐπέστης τῷ μνήματι, ἢ φωνὴ ζωὴ τῷ  
τεθνεῶτι γέγονε· καὶ στενάξας ὁ Ἄ-  
δης, ἀπέλυσε φόβῳ. Μέγα τὸ θαῦ-  
μα! Πολυέλεε Κύριε δόξα σοι.

**Σπῆχ.** Ἐξομολογήσομαί σοι, Κύ-  
ριε ἐν ὄλῃ καρδίᾳ μου, διηγῆσομαι  
πάντα τὰ θαυμάσιά σου.

**Κ**αθὼς εἶπας Κύριε τῆ Μάρθα·  
Ἐγὼ εἶμι ἡ ἀνάστασις, ἔργῳ τὸν  
λόγον ἐπλήρωσας, ἐξ Ἄδου καλέ-  
σας τὸν Λάζαρον. Κἀμὲ Φιλάνθρω-  
πε, νεκρὸν τοῖς πάθεσιν, ὡς συμπα-  
θῆς ἐξανάστησον, δέομαι.

**Δόξα. ᾠχος β'.**

**Μ**έγα καὶ παράδοξον θαῦμα, τε-  
τέλεσται σήμερον! ὅτι νεκρὸν τε-  
ταρταῖον, ἐκ τάφου Χριστὸς φωνή-  
σας ἡγείρε, καὶ φίλον ἐκάλεσε· δο-  
ξολογήσωμεν αὐτόν, ὡς ὑπερένδο-  
ξον, ὡς ταῖς πρεσβείαις, τοῦ δικαί-  
ου Λαζάρου, σῶση τὰς ψυχὰς ἡ-  
μῶν.

**Κ**αὶ νῦν. **Θεοτοκίον.**

**Υ**περευλογημένη ὑπάρχεις,  
Θεοτόκε Παρθένε· διὰ γὰρ τοῦ ἐκ  
σοῦ σαρκωθέντος, ὁ ἄδης ἠχημα-  
λώτισται, ὁ Ἄδὰμ ἀνακέκληται, ἡ  
κατάρρα νενέκρωται, ἡ Εὐὰ ἠλευ-  
θέρωται, ὁ θάνατος τεθανάτωται,  
καὶ ἡμεῖς ἐζωοποιήθημεν· διὸ ἀ-  
νυμνοῦντες βοῶμεν· Εὐλογητὸς  
Χριστὸς ὁ Θεὸς ἡμῶν, ὁ οὕτως εὐ-  
δοκήσας, δόξα σοι.

**Καὶ εὐθὺς ψάλλεται**

**Εἰς ᾠχον β'**

**Η ΜΕΓΑΛΗ ΔΟΞΟΛΟΓΙΑ**

**Δ**όξα σοι τῷ δεῖξαντι τὸ φῶς.  
Δόξα ἐν ὑψίστοις Θεῷ, καὶ ἐπὶ γῆς

## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

**Ὅ**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴσασαι τὴν ψυχὴν μου, ὅτι ἡμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

**ΣΗΜΕΡΟΝ ΣΩΤΗΡΙΑ**

**Ἦχος δ'**

**Σ**ήμερον σωτηρία τῷ κόσμῳ γέγονεν· ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον τὸ νίκος ἔδωκεν ἡμῖν καὶ τὸ μέγα ἔλεος.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ**

**Σπχ. α' Ἄ**γαθὸν τὸ ἐξομολογεῖσθαι τῷ Κυρίῳ καὶ ψάλλειν τῷ ὀνόματί σου, Ὑψιστε.

## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

**Τ**αῖς πρεσβείαις τῆς Θεοτόκου,  
Σῶτερ, σῶσον ἡμᾶς.

**Σπῆχ. β!** Τοῦ ἀναγγέλλειν τῷ  
πρωί τὸ ἔλεός σου καὶ τὴν ἀλήθειάν  
σου κατὰ νύκτα.

**Τ**αῖς πρεσβείαις τῆς Θεοτόκου...

**Σπῆχ. γ!** Ὅτι εὐφρανάς με, Κύριε,  
ἐν τοῖς ποιήμασί σου, καὶ ἐν τοῖς  
ἔργοις τῶν χειρῶν σου ἀγαλλιᾶσο-  
μαι.

**Τ**αῖς πρεσβείαις τῆς Θεοτόκου...

**Σπῆχ. δ!** Ὅτι εὐθύς Κύριος ὁ Θεὸς  
ἡμῶν, καὶ οὐκ ἔστιν ἀδικία ἐν αὐ-  
τῷ.

**Τ**αῖς πρεσβείαις τῆς Θεοτόκου...

**Δόξα. Κ**αὶ νῦν.

**Τ**αῖς πρεσβείαις τῆς Θεοτόκου...

*Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν.*

**Ὅ**τι σὸν τὸ κράτος...

*Ἀντίφωνον Β. ᾠχος β!*

**Σπῆχ. α!** Ὁ Κύριος ἐβασίλευσεν,  
εὐπρέπειαν ἐνεδύσατο· ἐνεδύσατο  
Κύριος δύναμιν καὶ περιεζώσατο.

**Γ**ῶσον ἡμᾶς, Υἱὲ Θεοῦ, ὁ ἀνα-  
στάς ἐκ νεκρῶν, ψάλλοντάς σοι,  
Ἄλληλούϊα.

**Σπῆχ. β!** Καὶ γὰρ ἐστερέωσε τὴν  
οἰκουμένην, ἥτις οὐ σαλευθήσεται.

**Γ**ῶσον ἡμᾶς, Υἱὲ Θεοῦ, ὁ ἀνα-  
στάς ἐκ νεκρῶν, ψάλλοντάς σοι,  
Ἄλληλούϊα.

**Σπῆχ. γ!** Θαυμαστοὶ οἱ μετεωρι-  
σμοὶ τῆς θαλάσσης, θαυμαστὸς ἐν  
ὕψηλοῖς ὁ Κύριος.

**Γ**ῶσον ἡμᾶς, Υἱὲ Θεοῦ, ὁ ἀνα-  
στάς ἐκ νεκρῶν, ψάλλοντάς σοι,  
Ἄλληλούϊα.

**Σπῆχ. δ!** Τὰ μαρτύριά σου ἐπι-  
στώθησαν σφόδρα· τῷ οἴκῳ σου  
πρέπει ἀγίασμα, Κύριε, εἰς μακρό-  
τητα ἡμερῶν.

**Γ**ῶσον ἡμᾶς, Υἱὲ Θεοῦ, ὁ ἀνα-  
στάς ἐκ νεκρῶν, ψάλλοντάς σοι,  
Ἄλληλούϊα.

**Δόξα. Κ**αὶ νῦν.

**Ὁ** μονογενὴς Υἱὸς καὶ Λόγος τοῦ  
Θεοῦ, ἀθάνατος ὑπάρχων καὶ  
καταδεξάμενος διὰ τὴν ἡμετέραν  
σωτηρίαν σαρκωθῆναι ἐκ τῆς ἀγί-  
ας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθεὶς τε, Χριστὲ ὁ Θεός, θα-  
νάτῳ θάνατον πατήσας, εἷς ὢν τῆς  
ἀγίας Τριάδος, συνδοξαζόμενος  
τῷ Πατρὶ καὶ τῷ ἀγίῳ Πνεύματι,  
σῶσον ἡμᾶς.

*Ὁ διάκονος τὴν μικρὰν συναπτὴν  
καὶ ὁ ἱερεὺς τὴν ἐκφώνησιν.*

**Ὅ**τι ἀγαθὸς καὶ φιλόανθρωπος...

*Ἀντίφωνον Γ!*

*ᾠχος α!*

**Σπῆχ. α!** Δεῦτε ἀγαλλιασώμεθα  
τῷ Κυρίῳ, ἀλαλάξωμεν τῷ Θεῷ τῷ  
Σωτῆρι ἡμῶν.

*Τὸ ἀπολυτίκιον τῆς ἑορτῆς.*

*ᾠχος α!*

**Τ**ὴν κοινὴν ἀνάστασιν πρὸ τοῦ  
σοῦ πάθους πιστούμενος, ἐκ νε-  
κρῶν ἤγειρας τὸν Λάζαρον, Χριστὲ  
ὁ Θεός· ὅθεν καὶ ἡμεῖς ὡς οἱ παῖδες,  
τὰ τῆς νίκης σύμβολα φέροντες, σοὶ  
τῷ νικητῇ τοῦ θανάτου βοῶμεν· Ὁ-  
σαννὰ ἐν τοῖς ὑψίστοις, εὐλογημέ-  
νος ὁ ἐρχόμενος, ἐν ὀνόματι Κυρί-  
ου.



## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

**Σπχ. β!** Προφθάσωμεν τὸ πρόσωπον αὐτοῦ ἐν ἐξομολογήσει καὶ ἐν ψαλμοῖς ἀλαλάξωμεν αὐτῷ.

**Τ**ὴν κοινὴν ἀνάστασιν...

**Σπχ. γ!** Ὅτι Θεὸς μέγας Κύριος καὶ βασιλεὺς μέγας ἐπὶ πᾶσαν τὴν γῆν.

**Τ**ὴν κοινὴν ἀνάστασιν...

**ΜΙΚΡΑ ΕΙΣΟΔΟΣ**

*Εἰσοδικόν. ᾠχος β!*

**Δ**εῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς Ὑἱὲ Θεοῦ, ὁ ἀναστὰς ἐκ νεκρῶν, ψάλλοντάς σοι, Ἀλληλούϊα.

*Τὸ ἀπολυτίκιον τῆς ἑορτῆς.*

*ᾠχος α!*

**Τ**ὴν κοινὴν ἀνάστασιν πρὸ τοῦ σοῦ πάθους πιστούμενος, ἐκ νεκρῶν ἤγειρας τὸν Λάζαρον, Χριστέ ὁ Θεός· ὅθεν καὶ ἡμεῖς ὡς οἱ παῖδες, τὰ τῆς νίκης σύμβολα φέροντες, σοὶ τῷ νικητῇ τοῦ θανάτου βοῶμεν· Ὡσαννά ἐν τοῖς ὑψίστοις, εὐλογημένος ὁ ἐρχόμενος, ἐν ὀνόματι Κυρίου.

*Κοντάκιον. ᾠχος β!*

*Τὰ ἄνω ζητῶν.*

**Ἡ** πάντων χαρά, Χριστὸς ἡ ἀλήθεια, τὸ φῶς ἡ ζωὴ, τοῦ κόσμου ἡ ἀνάστασις, τοῖς ἐν γῆ πεφανέρωται, τῇ αὐτοῦ ἀγαθότητι· καὶ γέγονε τύπος τῆς ἀναστάσεως, τοῖς πᾶσι παρέχων θείαν ἄφεσιν.

**ΤΡΙΣΑΓΙΟΣ ΥΜΝΟΣ**

*Ἀντὶ τοῦ τρισαγίου·*

**Ὅ**σοι εἰς Χριστὸν ἐβαπτίσθητε, Χριστὸν ἐνεδύσασθε. Ἀλληλούϊα.

(γ)

**Δόξα.**

**Κ**αὶ νῦν.

**Χ**ριστὸν ἐνεδύσασθε. Ἀλληλούϊα.

**Δ**ύναμις.

**Ὅ**σοι εἰς Χριστὸν ἐβαπτίσθητε, Χριστὸν ἐνεδύσασθε. Ἀλληλούϊα.

**ΑΠΟΣΤΟΛΟΣ**

*Σαββάτου τοῦ Λαζάρου*

*Προκείμενον. ᾠχος γ!*

**Κ**ύριος φωτισμὸς μου καὶ σωτήρ μου· τίνα φοβηθήσομαι;

**Σπχ. α!** Κύριος ὑπερασπιστὴς τῆς ζωῆς μου· ἀπὸ τίνος δειλιάσω;

**Π**ρὸς Ἑβραίους Ἐπιστολῆς Παύλου τὸ Ἀνάγνωσμα.

**Ἀ**δελφοί, βασιλείαν ἀσάλευτον παραλαμβάνοντες, ἔχομεν χάριν, δι' ἧς λατρεύομεν εὐαρέστως τῷ Θεῷ, μετὰ αἰδοῦς καὶ εὐλαβείας· καὶ γὰρ ὁ Θεὸς ἡμῶν, πῦρ καταναλίσκον. Ἡ φιλαδελφία μενέτω. Τῆς φιλοξενίας μὴ ἐπιλανθάνεσθε· διὰ ταύτης γὰρ ἔλαθόν τινες ξενίσαντες Ἀγγέλους. Μιμνήσκεσθε τῶν δεσμίων, ὡς συνδεδεμένοι· τῶν κακουχομένων, ὡς καὶ αὐτοὶ ὄντες ἐν σώματι. Τίμιος ὁ γάμος ἐν πᾶσι, καὶ ἡ κοίτη ἀμίαντος· πόρνους δὲ καὶ μοιχοὺς κρινεῖ ὁ Θεός. Ἀφιλάργυρος ὁ τρόπος, ἀρκούμενοι τοῖς παροῦσιν· αὐτὸς γὰρ εἶρηκεν· Οὐ μὴ σε ἀνῶ, οὐδ' οὐ μὴ σε ἐγκαταλίπω· ὥστε θαρρόυντας ἡμᾶς λέγειν· Κύριος ἐμοὶ βοηθός, καὶ οὐ φοβηθήσομαι, τί ποιήσει μοι ἄνθρωπος. Μνημονεύετε τῶν ἡγουμένων ὑμῶν, οἳ τινες ἐλάλησαν ὑμῖν τὸν λόγον τοῦ Θεοῦ· ὧν ἀναθεωροῦντες τὴν ἔκβασιν τῆς ἀναστροφῆς, μιμείσθε



## 27-04-2024 ΟΡΘΡΟΣ ΓΑΒΒΑΤΟΥ ΤΟΥ ΛΑΖΑΡΟΥ.

τὴν πίστιν. Ἰησοῦς Χριστὸς χθὲς καὶ σήμερον ὁ αὐτός, καὶ εἰς τοὺς αἰῶνας.

*Ἀλληλούϊα. ᾠχος πλ. α΄*

*Σπχ. α΄* Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

*Σπχ. β΄* Καὶ γὰρ ἐστερέωσε τὴν οἰκουμένην, ἣτις οὐ σαλευθήσεται.

### ΕΥΑΓΓΕΛΙΟΝ

Ἐκ τοῦ κατὰ Ἰωάννην

Τῷ καιρῷ ἐκείνῳ,

Δόξα σοι, Κύριε, δόξα σοι.

*Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου.*

*Εἰς τό· Ἐξαιρέτως*

*Ὁ εἰρμὸς τῆς θ' ὥδῆς τοῦ ἀ' κανόνος.*

*ᾠχος πλ. δ΄*

Τὴν ἀγνὴν ἐνδόξως τιμήσωμεν, λαοὶ Θεοτόκον, τὴν τὸ θεῖον πῦρ ἐν γαστρὶ, ἀφλέκτως συλλαβοῦσαν, ὕμνοις ἀσιγήτοις μεγαλύνωμεν.

*Κοινωνικόν. ᾠχος πλ. α΄*

Ἐκ στόματος νηπίων καὶ θηλαζόντων κατηρτίσω αἶνον. Ἀλληλούϊα.

*ἀντὶ τοῦ· Εἶδομεν*

*Τὸ ἀπολυτίκιον τῆς ἑορτῆς. ᾠχος α΄*

Τὴν κοινὴν Ἀνάστασιν, πρὸ τοῦ σοῦ Πάθους πιστούμενος, ἐκ νεκρῶν ἤγειρας τὸν Λάζαρον Χριστέ ὁ Θεός· ὅθεν καὶ ἡμεῖς ὡς οἱ Παῖδες, τὰ τῆς νίκης σύμβολα φέροντες, σοὶ τῷ Νικητῇ τοῦ θανάτου βοῶμεν· Ὡσαννά ἐν τοῖς ὑψίστοις, εὐλογημένος ὁ ἐρχόμενος, ἐν ὀνόματι Κυρίου.

*Εἰς τό· Πάντοτε, νῦν καὶ αἰεί...*

*ᾠχος β΄*

Πληρωθήτω τὸ στόμα ἡμῶν αἰνεσεῶς σου, Κύριε, ὅπως ἀνυμνήσωμεν τὴν δόξαν σου, ὅτι ἠξίωσας ἡμᾶς τῶν ἀγίων σου μετασχεῖν μυστηρίων· τήρησον ἡμᾶς ἐν τῷ σῶ ἁγιασμῷ, ὅλην τὴν ἡμέραν μελετώντας τὴν δικαιοσύνην σου. Ἀλληλούϊα, ἀλληλούϊα, ἀλληλούϊα.

*Μετὰ τὴν ὀπισθάμβωνον εὐχὴν.*

*ᾠχος β΄*

Εἶη τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. *ἐκ γ΄*

*Ἀπόλυσις· Ὁ ἀναστὰς ἐκ νεκρῶν.*

*Δί' εὐχῶν... Ἀμήν.*

*Ἡ Μεταφορὰ Κειμένων*

*Καλλιτεχνικὴ ἐπιμέλεια*

*ἔγινε ἀπὸ τὸν Βασίλειο Κιαμηλίδη*

*Ἱεροψάλτη*

*στὸν Ι.Ν. Ἁγίου Γεωργίου*

*Κουλούρας Βέροιας.*